

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||*

*śrīraṅganāthapādukāsahasra
|| agramaṇimālā stotram ||*

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ

śrīraṅganāthapādukāśahasra

|| agramaṇimālā stotram ||

śrīmān veṅkaṭanāthāryaḥ kavitārkkikakesarī |
vedāntācāryavaryo me sannidhattāṃ sadā hṛdi ||

The *vedās* prostrate before the Lord's sacred feet and eulogize them. Swamy Namaazvaar is seen as the *pādukais* of the Lord by the *vedās* during their time of adoration of the Lord's holy feet. The *vedams* hear the echo of *śrī pādukāśahasram* there under the *praṇavākṛti vimānam* of Lord *śrī raṅganātha*. The *vedās* recognize that *śrī pādukāśahasram* was composed by *trayyanta guru svāmi nigamānta deśikan* and get enraptured in listening to the 32 *slokams*, which form the beginning of each of the 32 *paddhatis*. *ācāryās* reveal that the recitation of this *mālā* (garland)/performance of *japam* of these 32 *slokams*, as a complete *stotram*, will be blessed with all auspiciousness — *śrīmān varadācāri sadagopan**.

santaḥ śrīraṅgapṛthvīśacaraṇatrāṇaśekharāḥ |
jayanti bhuvanatrāṇapadapaṅkajareṇavaḥ || 1 ||

vande viṣṇupadāsaktaṃ tamṛṣiṃ tāñca pādukām |
yathārthā śaṭhajitsaṃjñā maccittavijayādyayoḥ || 2 ||

vande tadraṅganāthasya mānyaṃ pādukayoryugam |
unnatānāmavanatiḥ natānāṃ yatra connatiḥ || 3 ||

bhajāmaḥ pāduke ! yābhyāṃ bharatasyāgrajastadā |
prāyaḥ pratiprayāṇāya prāsthānikamakalpayat || 4 ||

praśaste rāmapādābhyāṃ pāduke paryupāsmāhe |
ānṛśaṃsyāṃ yayorāsīdāśriteṣvanavagraham || 5 ||

*For detailed meaning of this stotram, please visit www.sadagopan.org

adhīṣṭe pādukā sā me yasyāḥ sāketavāsibhiḥ |
anvayavyatirekābhyāmanvamīyata vaibhavam || 6 ||

pāhi naḥ pāduke ! yasyāḥ vidhāsyān abhiṣecanam |
ābhiṣecanikaṃ bhāṇḍaṃ cakre rāmaḥ pradakṣiṇam || 7 ||

abhiṣekotsavāt tasmāt yasyā niryātanotsavaḥ |
atyaricyata tāṃ vande bhavyāṃ bharatadevatām || 8 ||

namaste pāduke ! puṃsāṃ saṃsārārṇavasetave |
yadārohasya vedāntā vandivaitālikāḥ svayam || 9 ||

śaureḥ śṛṅgāraceṣṭānāṃ prasūtiṃ pādukāṃ bhaje |
yāmeṣa bhūṅkte śuddhāntāt pūrvam paścādapi prabhuḥ || 10 ||

agrataste gamiṣyāmi mṛdnantī kuśakaṇṭakān |
iti sītā'pi yadvṛttimiyeṣa praṇamāmi tām || 11 ||

śaureḥ sañcārakāleṣu puṣpavṛṣṭirdivaścyutā |
paryavasyati yatraiva prapadye tāṃ padāvanīm || 12 ||

pāntu vaḥ padmanābhasya pādukākelipāṃsavaḥ |
ahalyādehanirmāṇaparyāyaparamāṇavaḥ || 13 ||

śrutīnāṃ bhūṣaṇānāṃ te śaṅke raṅgendrapāduke ! |
mithaḥ saṅgharṣasañjātaṃ rajaḥ kimapi śiñjitam || 14 ||

udarciṣaste raṅgendrapādāvani ! bahirmaṇīn |
antarmaṇiravam śrutvā manye romāñcitākṛtīn || 15 ||

mukhabāhūrupādebhyo varṇān sṛṣṭavataḥ prabhoḥ |
prapadye pādukāṃ ratnairvyaktavarṇavyavasthitim || 16 ||

prapadye raṅganāthasya pādukāṃ padmarāgiṇīm |
padaikaniyatām tasya padmavāsāmivāparām || 17 ||

baddhānāṃ yatra nityānāṃ muktānāmīśvarasya ca |
pratyakṣaṃ śeṣaśeṣitvaṃ sā me siddhyatu pādukā || 18 ||

vande gārutmatīm vṛttyā maṇistomaiśca pādukām |
yayā nityaṃ tulasyeva haritattvaṃ prakāśyate || 19 ||

hariṇā harinīlaiśca pratiyatnavatīm sadā |
ayatnalabhyanirvāṇāmāśraye maṇipādukām || 20 ||

śaureḥ śuddhāntanārīṇāṃ vihāramaṇidarpaṇam |
prasatteriva saṃsthānaṃ padatrāṇamupāśmahe || 21 ||

kalyāṇaprakṛtiṃ vande bhajantīm kāñcanaśriyam |
padārham pādukāṃ śaureḥ pada eva niveśitām || 22 ||

sṛṣṭāṃ bhūmāvanantena nityaṃ śeṣasamādhinā |
ahaṃ sambhāvayāmi tvāmātmānamiva pāduke ! || 23 ||

prapadye pādukārūpaṃ praṇavasya kalādvayam |
otaṃ mitamidaṃ yasminnanantasyāpi tatpadam || 24 ||

aṇoraṇṭiyasīm viṣṇormahato'pi mahīyasīm |
prapadye pādukāṃ nityaṃ tatpadenaiva sammitām || 25 ||

udagrayantrikāṃ vande pādukāṃ yanniveśanāt |
uparyapi padaṃ viṣṇoḥ pratyādiṣṭaprasādhanam || 26 ||

sūcayantīm svarekhābhiranālekhyasarasvatīm |
alekhanīyasaundaryāmāśraye śauripādukām || 27 ||

kalāsu kāṣṭhāmātiṣṭhan bhūmne sambandhināmapi |
pādukā raṅgadhuryasya bharatārādhyatām gatā || 28 ||

vidhau pravṛtte yadravyaṃ guṇasaṃskāranābhiḥ |
śreyah sādhanamāmnātāṃ tatpadatraṃ tathā'stu me || 29 ||

*pratiṣṭhāṃ sarvacitrāṇāṃ prapadye maṇipādukām |
vicitrajagadādhāro viṣṇuryatra pratiṣṭhitaḥ || 30 ||*

*prapadye pādukāṃ devīṃ paravidyāmiva svayam |
yāmarpayati dīnānāṃ dayamāno jagadguruḥ || 31 ||*

*upākhyātāṃ tathātvena vasiṣṭhādyairmaharṣibhiḥ |
upāyaphalayoḥ kāṣṭhāmupāse rāmapādukām || 32 ||*

|| iti śrīraṅganātha pādukāsahasra agramāṇimālā stotraṃ sampūrṇam ||

*kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*